

AVVIŻ TA' POST BATTAL

L-Uffiċċju tal-Proprietà Intellettwali tal-Unjoni Ewropea (EUIPO), "l-Uffiċċju", qiegħed iffittex kandidati biex jimlew il-kariga ta' Direttur Eżekuttiv tal-Uffiċċju.

Titolu tal-impjeg	Direttur Eżekuttiv tal-EUIPO (M/F)
Grupp tal-kariga/grad	AD 15
Tip ta' kuntratt	Aġent Temporanju
Referenza	VEXT/17/256/AD 15/Executive Director
Data tal-għeluq għall-applikazzjonijiet	11/01/2018
Post tal-impjeg	Alicante, SPANJA
Data prevista għal meta tibda l-kariga	Mill-1 ta' Ottubru 2018

1. SFOND

Sfond storiku u legali

L-Uffiċċju ġie stabbilit permezz tar-Regolament tal-Kunsill (KE) Nru 40/94 tal-20 ta' Diċembru 1993 (issa r-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trademark tal-Unjoni Ewropea ("EUTMR") bħala aġenzija decentralizzata tal-Unjoni Ewropea ("UE") biex toffri protezzjoni għad-drittijiet tal-proprjetà intellettwali lin-negozju u lill-innovaturi fl-UE kollha u lil hinn minnha. Ir-Regolament tal-Kunsill (KE) Nru 6/2002 tat-12 ta' Diċembru 2001 ħoloq id-disinn Komunitarju rreġistrat li huwa ġestit ukoll mill-Uffiċċju, u aktar tard, ir-Regolament (UE) Nru 386/2012 tal-Parlament Ewropew u tal-Kunsill tad-19 ta' April 2012 inkariga lill-Uffiċċju bl-Osservatorju Ewropew dwar il-Ksur tad-Drittijiet tal-Proprietà Intellettwali.

Mit-twaqqif tiegħu fl-1994 l-Uffiċċju kien ibbażat f'Alicante, Spanja, fejn jiġġestixxi r-reġistrazzjoni tat-trademark tal-UE u d-disinn Komunitarju rreġistrat, li huma validi fl-UE kollha. Ix-xogħol fil-livell tal-UE jestendi wkoll għall-konvergenza tal-għodda u l-prattiki f'kooperazzjoni mas-sħab f'uffiċċji tal-proprjetà intellettwali nazzjonali u reġjonali madwar it-28 Stat Membru tal-UE, l-utenti u sħab istituzzjonali oħrajn. Flimkien, dawn l-uffiċċji jikkostitwixxu n-Netwerk Ewropew tal-Proprietà Intellettwali (EIPN), u jaħdmu flimkien biex joffru lill-utenti esperjenza ta' reġistrazzjoni konsistenti, kemm nazzjonali kif ukoll f'livell tal-UE.

Il-lingwi tal-Uffiċċju huma l-Ingliż, il-Franċiż, il-Ġermaniż, it-Taljan u l-Ispanjol.

Governanza, ġestjoni u struttura tal-EUIPO

L-istruttura tal-governanza tal-EUIPO tikkonsisti mill-Bord ta' Tmexxija u l-Kumitat tal-Baġit, li kull wieħed minnhom huwa magħmul minn rappreżentant minn kull Stat Membru, żewġ rappreżentanti mill-Kummissjoni Ewropea u rappreżentant mill-Parlament Ewropew. L- EUIPO jgawdi awtonomija legali, amministrattiva u finanzjarja.

Il-Kunsill jiddeċiedi dwar il-ħatra tad-Direttur Eżekuttiv, id-Deputat(i) Direttur(i) Eżekuttivi(i), u l-President u l-Persuni li Jippresiedu l-Bordijiet tal-Appell. Id-Direttur Eżekuttiv huwa r-rappreżentant legali tal-Uffiċċju u huwa responsabbli għall-ġestjoni tiegħu, peress li jagħti rendikont lill-Bord ta' Tmexxija u l-Kumitat tal-Baġit. Id-Direttur Eżekuttiv huwa megħjun minn Deputat Direttur Eżekuttiv wieħed jew aktar.

Il-baġit tal-Uffiċċju għall-2017 huwa madwar EUR 401 miljun u n-numru tal-karigi fit-tabella tal-persunal huwa 890.

L-EUIPO huwa organizzat f'diversi dipartimenti funzjonali, b'kull wieħed minnhom jirrapporta lid-Direttur Eżekuttiv.

Għalkemm huma integrati fis-sistemi amministrattivi u maniġerjali tal-Uffiċċju, il-Bordijiet tal-Appell ġew stabbiliti skont l-EUTMR bħala unità separata fi ħdan l-Uffiċċju sabiex jipprovdu rieżami indipendenti tad-deċiżjonijiet tal-Uffiċċju, u b'hekk aktar appelli jkunu possibbli fil-Qrati tal-UE fil-Lussemburgu.

Għal aktar informazzjoni jekk jogħġbok ikkonsulta s-sit web li ġejja:

<https://euipo.europa.eu/ohimportal/mt/home>

2. DMIRIJET

Id-Direttur Eżekuttiv jiġġestixxi l-Uffiċċju u jaġixxi bħala r-rappreżentant legali tiegħu. Hu/hi jagħti rendikont lill-Bord ta' Tmexxija u lill-Kumitat tal-Baġit u jerfa'/terfa' r-responsabbiltà kollha għall-operazzjonijiet tal-EUIPO u jiżgura/tiżgura l-kisba tal-oġġettivi stabbiliti. Il-funzjonijiet formali, legali u amministrattivi speċifiċi li jirrelataw mal-kariga huma msemmija fl-EUTMR, u b'mod partikolari fl-Artikolu 157 tiegħu.

Id-Direttur Eżekuttiv għandu jkun indipendenti fit-twettiq tad-dmirijiet tiegħu/tagħha u jeħtieġ li la jitlob/titlob u lanqas jieħu/tieħu struzzjonijiet mingħand gvern jew kwalunkwe korp ieħor, mingħajr preġudizzju għas-setgħat tal-Kummissjoni, il-Bord ta' Tmexxija u l-Kumitat tal-Baġit.

B'mod partikolari, id-Direttur Eżekuttiv se jkun responsabbli għal:

- L-iżgurar tal-funzjonament tal-Uffiċċju fi ħdan il-qafas stabbilit permezz tad-diversi Regolamenti tal-UE applikabbli, b'mod partikolari l-EUTMR, ir-Regolament dwar id-Disinn Komunitarju, ir-Regolament dwar l-Osservatorju Ewropew dwar il- Ksur tad-Drittijiet tal-Proprietà Intellettwali, kif ukoll ir-Regolamenti Finanzjarji u tal-Persunal;
- L-iżgurar tal-proċess f'waqtu ta' preparazzjoni, konsultazzjoni u approvazzjoni ta': l-abbozz tal-programm strateġiku pluriennali li jinkludi l-istrateġija tal-Uffiċċju għall-kooperazzjoni internazzjonali, kif ukoll l-abbozz tal-pjan tal-politika tal-persunal pluriennali; il-programm ta' ħidma annwali li jinkludi r-riżorsi umani u finanzjarji għal kull attività; il-proposti għall-proġetti ta' Kooperazzjoni Ewropea;
- L-iżgurar tal-implimentazzjoni tad-deċiżjonijiet meħhuda mill-Bord ta' Tmexxija;
- L-iżgurar tar-rappurtar f'waqtu tal-attivitajiet annwali kif ukoll tal-progress fil-programm strateġiku pluriennali, lill-Bord ta' Tmexxija;
- L-iżgurar tas-segwitu u r-rapportar regolari u f'waqthom tar-rapporti tal-awditjar interni u esterni u t-twaqqif ta' miżuri għall-protezzjoni tal-interessi finanzjarji tal-Unjoni kontra l-frodi, li jinkludu l-preparazzjoni ta' strateġija kontra l-frodi għall-approvazzjoni mill-Kumitat tal-Baġit;
- It-tfassil tal-estimi tad-dħul u tal-infiq tal-Uffiċċju u l-implimentazzjoni tal-baġit;
- L-eżerċitar tas-setgħat mogħtija mir-Regolament tal-Persunal lill-Awtorità Maħtura u mill-Kondizzjonijiet tal-Impjeg lill-Awtorità li għandha s-Setgħa li Tikkonkludi Kuntratti tal-Impjeg (CEOS), fdati lilu f'dak li jikkonċerna lill-persunal mill-Bord ta' Tmexxija;

- Il-bgħit ta' mistoqsijiet dwar punti tal-liġi lill-Bord imkabbar dwar l-Appelli, f'każijiet ta' divergenza fil-prattika

L-objettivi tad-Direttur Eżekuttiv jinkludu li:

- Jirrappreżenta lill-Uffiċċju u jikkomunika ma' firxa wiesgħa tal-partijiet ikkonċernati u l-pubbliku fuq il-kwistjonijiet kollha fil-mandat tal-Uffiċċju;
- Ikompli jtejjeb il-prestazzjoni tal-Uffiċċju billi jissodisfa l-istandards tal-kwalità tas-servizz tiegħu, kif imkejjel, b'mod partikolari, minn sfħarriġiet regolari dwar is-sodisfazzjon tal-utent;
- Jiżgura li l-Uffiċċju jkompli jiżviluppa l-prattiki legali tiegħu sabiex id-drittijiet mogħtija jkollhom preżunzjoni adegwata ta' validità, u għaldaqstant jikkontribwixxu għal sistema armonizzata tad-drittijiet tal-proprjetà intellettuali fi ħdan l-UE;
- Jiffaċilita r-relazzjonijiet mill-qrib fi ħdan in-Netwerk Ewropew tal-Proprietà Intellettuali u jippromwovi azzjonijiet ta' kooperazzjoni biex jiġihares l-istess netwerk b'konformità mal-missjoni tal-Uffiċċju, għall-benefiċċju tal-utenti u fid-dawl tal-kontribuzzjoni b'mod attiv lit-tkabbir ekonomiku u soċjali tal-UE, b'allinjament sħiħ mal-politiki u l-programmi tal-Istituzzjonijiet tal-UE.
- Jiġġestixxi l-persunal tal-Uffiċċju b'mod effettiv u effiċjenti, u jrawwem spirtu ta' tim u ambjent tax-xogħol tajbin.
- Jiżgura l-livell adegwat ta' delegazzjoni tal-funzjonijiet u r-responsabbiltajiet tiegħu/tagħha.

3. KRITERJI TA' ELIGIBBILTÀ

Sabiex il-kandidati jkunu ammissibbli għal din il-proċedura tal-għażla, huma għandhom jissodisfaw il-kundizzjonijiet kollha li ġejjin sa mhux aktar tard mid-data tal-għeluq għall-preżentazzjoni tal-applikazzjonijiet:

Kundizzjonijiet ġenerali¹

- Ikunu ċittadini ta' wieħed mill-Istati Membri tal-Unjoni Ewropea u jgawdu d-drittijiet sħaħ bħala ċittadini;
- Ikunu ssodisfa kwalunkwe obbligu impost mil-liġijiet dwar is-servizz militari;
- Jissodisfaw ir-rekwiżiti tal-karattru² fir-rigward tal-adegwatezza għat-twettiq tad-dmirijiet involuti;
- Ikunu fiżikament b'saħħithom sabiex iwettqu d-dmirijiet.
- Ikunu jistgħu jtemmu mandat sħiħ ta' 5 snin mid-data mistennija għall-bidu tal-qadi tad-dmirijietom, qabel ma jilħqu l-età tal-irtirar li hija fl-aħħar tax-xahar li fih il-kandidat jagħlaq 66 sena³. Id-data għall-bidu tal-qadi tad-dmirijiet mistennija tkun l-1 ta' Ottubru 2018.

Direttur Eżekuttiv tal-Uffiċċju li l-mandat tiegħu jkun ġie estiż ma jistax jipparteċipa fi proċedura tal-għażla oħra għall-istess kariga fit-tmiem tal-mandat globali tiegħu.

¹ Jekk jogħġbok irreferi għall-Artikolu 12 tas-CEOS

² Il-kandidat ma għandux ikollu kundanni jew ikun instab fiati ta' reat kriminali

³ B'konformità mal-Artikolu 47(a) tas-CEOS

Edukazzjoni

- Ikollu livell ta' edukazzjoni li jikkorrispondi għal studji universitarji mitmuma evidenzjati b'diploma meta l-perjodu normali tal-edukazzjoni universitarja jkun ta' erba' snin jew iktar;

JEW

- Ikollu livell ta' edukazzjoni li jikkorrispondi għal studji universitarji mitmuma evidenzjati b'diploma u b'esperjenza professjonali ta' mill-inqas sena meta l-perjodu normali ta' edukazzjoni universitarja jkun ta' mill-inqas tliet snin.

Esperjenza professjonali

Ikollu sad-data tal-għeluq għall-prezentazzjoni tal-applikazzjonijiet **minimu ta' 15-il sena esperjenza professjonali** (16-il sena kemm-il darba jkollu lawrja ta' tliet snin), miksuba wara d-data tal-lawrja rilevanti.

Minn dawn il-15-il sena esperjenza professjonali, minn tal-inqas 5 snin għandhom ikunu nkisbu f'dominju komparabbli mal-attivitajiet tal-Uffiċċju.

Barra minn hekk, minn tal-inqas 5 snin mill-15-il sena esperjenza professjonali għandhom ikunu nkisbu f'kariga ta' manigment ta' livell għoli⁴.

Il-perjodi ta' esperjenza professjonali f'dominju komparabbli mal-attivitajiet tal-Uffiċċju jistgħu jikkoincidu mal-perjodi ta' esperjenza professjonali miksuba f'kariga ta' manigment ta' livell għoli.

Filiet lingwistiċi

- Ikollu għarfien tajjeb ta' waħda mil-lingwi uffiċjali tal-Unjoni Ewropea (livell minimu C1) – Lingwa 1
- Ikollu għarfien sodisfaċenti tat-tieni lingwa tal-Unjoni Ewropea (livell minimu B1) sal-limitu meħtieġ għat-twettiq tad-dmirijiet - Lingwa 2

Waħda mil-Lingwa 1 jew lingwa 2 għandhom ikunu waħda mill-ħames lingwi tal-Uffiċċju, jiġifieri, l-Ingliż (EN), il-Frañċiż (FR), il-Ġermaniż (DE), it-Taljan (IT) u l-Ispanjol (ES). Il-livelli jikkorrispondu għall-Qafas Komuni Ewropew ta' Referenza għal-Lingwi.

4. KRITERJI TAL-GHAŻLA/ VANTAĠĠI

Sabiex jintgħażlu l-aqwa kandidati kkwalfikati għall-intervista, ser jintużaw il-kriterji li ġejjin:

- a) Esperjenza ta' tmexxija u ġestjoni, u b'mod partikolari:
- Li jkunu stabbilixxew rekord tajjeb ipprovat bħala mexxejja eċċellenti f'organizzazzjoni waħda jew aktar komparabbli fid-daqs u l-karatteristiċi mal-Uffiċċju;
 - Li jkunu eżerċitaw responsabbiltajiet ta' ġestjoni sinifikanti f'livell għoli, inkluż l-ippjanar ta' riżorsi umani u baġitarji u ġestjoni finanzjarja;
 - Li jkunu wrew il-kompetenzi assoċjati mal-komunikazzjoni esterna ta' livell għoli, eż. jindirizzaw konferenzi, komunikazzjoni mal-istampa u ma' midja oħra;
 - Li jkunu wrew fehim tajjeb tal-ambjent tas-servizz pubbliku li fih jopera l-Uffiċċju;
 - Li jkollhom esperjenza fin-negozjar u/jew kooperazzjoni internazzjonali;
 - Li jkollhom esperjenza fil-prattiki tal-ġestjoni tal-bidla;

⁴ L-applikanti għandhom jiddeskrivu l-esperjenzi kollha tagħhom li kisbu f'manigment ta' livell għoli billi jindikaw fuq il-formola tal-applikazzjoni 1) It-titolu u r-rwol tal-pożizzjonijiet tal-manigment li kellhom; 2) in-numru ta' persunal li kellhom taħthom f'dawn il-pożizzjonijiet; 3) id-daqt tal-baġit iġġestit; 4) in-numru ta' saffi ta' ġerarkija fuqhom u taħthom, kif ukoll in-numru ta' pari fl-organizzazzjoni

b) Għarfien tekniku u/jew esperjenza teknika, u b'mod partikolari:

- Fil-qasam tal-proprjetà intellettuali;
- Tal-ambjent Ewropew u l-leġiżlazzjoni Ewropea dwar il-proprjetà intellettuali, inklużi kwistjonijiet ta' falsifikazzjoni u ta' ksur;
- Tal-istituzzjonijiet tal-Unjoni Ewropea u kif joperaw u jinteraġġixxu;
- Tal-organizzazzjonijiet li jwasslu s-servizzi lis-settur pubbliku jew lis-settur tan-negozju;

c) Esperjenza oħra u għarfien ieħor, b'mod partikolari

- Ambjent tax-xogħol: Wrew il-kapaċità li jaħdmu f'ambjent multikulturali u/jew internazzjonali

d) Lingwi:

- Esperjenza professjonali ta' ħidma f'lingwa li mhijiex il-lingwa materna tal-kandidat;
- Għarfien profund ta' kwalunkwe lingwa oħra tal-Uffiċċju (EN, FR, DE, IT, ES) (minimu livell C1) barra l-lingwi msemmija taħt punt 3 - Lingwa 3 u oħrajn

Barra l-kriterji ta' hawn fuq, il-kandidati mistiedna għall-intervista ser jiġu vvalutati wkoll għar-rekwiżiti li ġejjin:

e) Kompetenzi, b'mod partikolari:

- Komunikazzjoni: Jikkomunikaw b'mod ċar u preċiż kemm oralment kif ukoll bil-miktub, u jibnu kunsens biex jiksbu r-riżultati;
- Analizi u soluzzjoni tal-problemi: Jidentifikaw il-fatti kritiċi fi kwistjonijiet kumplessi u jiżviluppaw soluzzjonijiet kreattivi u prattiċi;
- Ħidma mal-Oħrajn: Jaħdmu b'mod kooperattiv mal-oħrajn f'timijiet u tul konfini organizzattivi u jirrispettaw id-differenzi bejn in-nies; joħolqu sens ta' spirtu ta' tim billi jinkoraġġixxu objettivi kondiviżi u l-iskambju tal-għarfien u l-esperjenza;
- Tagħlim u żvilupp: Jiżviluppaw u jtejbu l-ħiliet personali u l-għarfien tal-organizzazzjoni u l-ambjent tagħha, jikkommettu ruħhom li jharrġu lil oħrajn, jikkondividu l-għarfien, u jtejbu l-metodi ta' ħidma b'mod sistematiku;
- Prijoritizzazzjoni u organizzazzjoni: Il-kapaċità li jiprijoritizzaw il-kompiti l-aktar importanti, jaħdmu b'mod flessibbli u jorganizzaw l-ammont ta' xogħol tagħhom u tal-oħrajn b'mod effiċjenti;
- Kwalità u Riżultati: Jieħdu responsabbiltà personali u inizjattiva biex iwasslu x-xogħol bi kwalità ta' standard għoli fi ħdan proċeduri stabbiliti; juru orjentazzjoni ċara lejn il-konsumatur (interna u esterna); jibnu proċessi sistematiki u metodiċi fil-proġetti u l-ħidma tagħhom u tat-tim tagħhom;
- Reżiljenza: Jibqgħu effettivi taħt pressjoni tax-xogħol, ikunu flessibbli u jadattaw għal ambjent tax-xogħol li dejjem jinbidel; jinkoraġġixxu lill-oħrajn biex jagħmlu l-istess u jaġġustaw l-approċċ personali tagħhom u tat-tim biex iħaddnu ċirkustanzi li dejjem jinbidlu;
- Tmexxija: Imexxu u jiġġestixxu n-nies u t-timijiet biex jiksbu r-riżultati.

5. PROĊEDURA TAL-GHAŻLA

Ġenerali

Il-proċedura tal-għażla ser titwettaq skont il-kontroll tal-Bord ta' Tmexxija tal-Uffiċċju.

Xogħol preliminari

Sottokomitat Preparatorju maħtur mill-Bord ta' Tmexxija ser iwettaq evalwazzjoni preliminari tal-applikazzjonijiet u ser jagħmel intervisti lill-kandidati li huma l-aktar ikkwalfikati.

Il-kandidati ammissibbli li l-applikazzjonijiet tagħhom ikunu fost l-aktar kwalifikati, b'konformità mal-kriterji tal-għażla dettaljati fil-punt 4, jistgħu jiġu kkuntattjati biex jivverifikaw il-ħiliet lingwistiċi tagħhom, kif ukoll biex jagħtu evidenza tal-esperjenza professjonali tagħhom u/jew ta' ħiliet, għarfien u kompetenzi oħra. Il-kandidati li jiġu kkuntattjati matul il-fażi ta' qabel l-għażla mhux neċessarjament ser ikunu intitolati li jiġu mistiedna għal intervista; tali kuntatt jista' jintuża bħala wieħed mill-passi fl-għażla tal-kandidati l-aktar adegwati li għandhom jiġu mistiedna għal intervista.

Is-Sottokomitat Preparatorju ser jinforma lill-kandidati dwar l-istatus tal-proċedura skont l-ispeċifikazzjonijiet tal-mandat mogħti mill-Bord ta' Tmexxija.

Intervista

L-intervisti ser isiru f'Alicante Il-kandidati mistiedna għall-intervista ser jiġu infurmati fi żmien xieraq dwar id-data u l-ħin eżatt. L-intervista ser issir f'waħda mil-lingwi tal-Uffiċċju (EN, FR, DE, IT, ES) minbarra l-lingwa materna tal-kandidat kif indikat fil-formola tal-applikazzjoni.

L-intervista ser tittestja l-għarfien u l-esperjenza tal-kandidat dwar kwistjonijiet li għandhom x'jaqsmu mad-dmirijiet li għandu jwettaq (għarfien tekniku, kompetenzi ta' mgħiba u l-aspetti elenkati taħt il-kriterji tal-għażla), l-attivitajiet tal-Uffiċċju, l-għarfien tal-ambjent tal-UE, l-adegwatezza għat-twettiq tal-kompiti li għandhom jitwettqu u l-adegwatezza għal ħidma f'ambjent internazzjonali.

Lista tal-kandidati u l-ħatra

Is-Sottokomitat Preparatorju ser ifassal rapport dwar ix-xogħol preparatorju għall-Bord ta' Tmexxija, li ser jiddeċiedi liema kandidati għandhom jitqiegħdu fuq il-lista li tiġi proposta lill-Kunsill, skont l-Artikolu 15 tal-EUTMR.

Qabel ma jinħatru, il-kandidati magħżula mill-Bord ta' Tmexxija jistgħu jkunu mistiedna jagħmlu dikjarazzjoni quddiem kwalunkwe komitat kompetenti tal-Parlament Ewropew u jwieġbu mistoqsijiet li jsirulhom mill-membri tiegħu.

L-applikanti jaf ikollhom jagħmlu aktar intervisti jew testijiet barra dawk indikati hawn fuq.

6. KUNDIZZJONIJIET TAL-IMPJIEG

Il-kandidat li jintgħażel ser jiġi maħtur mill-Kunsill minn lista ta' kandidati proposti mill-Bord ta' Tmexxija tal-Uffiċċju. Il-mandat se jkun għal ħames snin. F'dan ir-rigward, jekk jogħġbok kun af li l-kandidat għandu jkun jista' jtemm l-ewwel mandat sħiħ ta' 5 snin qabel jilħaq l-età tal-irtirar, jiġifieri: it-tmiem tax-xahar li fih hu/hi jagħlaq/tagħlaq 66 sena⁵, mid-data li jkun gie propost lilu/lilha u jaqbel/taqbel li jidħol/tidħol fis-servizz.

⁵ B'konformità mal-Artikolu 47(a) tal-Kondizzjonijiet tal-Impjeg applikabbli għall-Aġenti l-Oħra tal-Unjoni Ewropea (CEOS)

Kuntratt bħala membru tal-persunal temporanju skont l-Artikolu 2(a) tas-CEOS fil-kategorija AD, grad 15 ser jiġi offrut lill-kandidat maħtur.

Is-salarju bażiku fix-xahar attwali li jikkorrispondi għall-ewwel livell ta' dan il-grad huwa EUR 15,944.36. Hemm elementi addizzjonali tas-salarju li jirriflettu l-istat ċivili u tfal dipendenti. Barra minn hekk, jingħataw diversi konċessjonijiet għat-traslok u għall-ivvjaġġar, kif ukoll għall-assigurazzjoni tas-saħħa u tal-aċċidenti u skema tal-pensjoni. Il-paga hija soġġetta għal taxxa tal-UE u kwalunkwe tnaqqis ieħor stipulat fis-CEOS. Hija madanakollu eżentata minn kwalunkwe taxxa nazzjonali. It-tfal dipendenti jistgħu jattendu l-Iskola Ewropea f'Alicante bla ħlas.

Skont l-Artikolu 158 tal-EUTMR, sat-tmiem tal-ewwel perjodu ta' 5 snin, il-Bord ta' Tmexxija għandu jwettaq valutazzjoni li tevalwa l-prestazzjoni tad-Direttur Eżekuttiv u l-kompiti u l-isfidi futuri tal-Uffiċċju. Il-Kunsill, huwa u jqis din il-valutazzjoni, jista' jestendi darba l-mandat tad-Direttur Eżekuttiv għal mhux aktar minn ħames snin.

Direttur Eżekuttiv li l-mandat tiegħu jkun gie estiż ma jstax jipparteċipa fi proċedura tal-għażla oħra għall-istess kariga fit-tmiem tal-mandat globali tiegħu.

L-impjeg jintemm jew fit-tmiem tal-mandat jew fuq talba tad-Direttur Eżekuttiv maħtur, b'avviż ta' tliet xhur.

Indipendenza u dikjarazzjoni ta' interessi

Skont l-Artikolu 157 tal-EUTMR, jeħtieġ li d-Direttur Eżekuttiv ikun indipendenti fit-twettiq tad-dmirijiet tiegħu/tagħha u jeħtieġ li la jitlob u lanqas jieħu struzzjonijiet mingħand gvern jew kwalunkwe korp ieħor. Id-Direttur Eżekuttiv jista' jitneħħa mill-kariga biss permezz ta' deċiżjoni tal-Kunsill li jaġixxi fuq proposta mill-Bord ta' Tmexxija, b'konformità mal-proċedura stipulata fl-Artikolu 158 (2) tal-EUTMR.

Għaldaqstant id-Direttur Eżekuttiv maħtur ser ikun mitlub jagħmel dikjarazzjoni ta' impenn li ser jaġixxi b'mod indipendenti fl-interess pubbliku u jagħmel dikjarazzjoni fir-rigward tal-interessi li jistgħu jitqiesu li jippreġudikaw l-indipendenza tiegħu/tagħha. L-applikanti jridu jikkonfermaw irrieda tagħhom sabiex jagħmlu dan fl-applikazzjoni tagħhom.

Minħabba n-natura partikolari tal-funzjonijiet, l-applikanti mistiedna għall-intervisti ser jiġu mitluba jiffirmaw dikjarazzjoni relatata mal-interessi attwali jew futuri tagħhom li jistgħu jiġu kkunsidrati li jippreġudikaw l-indipendenza tagħhom.

7. KIF TAPPLIKA

L-applikazzjonijiet jistgħu jiġu ppreżentati preferibbilment permezz ta' email, fuq l-indirizz tal-email li ġej:

MBBCSecretariat@euipo.europa.eu, bl-użu tal-formola ta' applikazzjoni disponibbli fuq is-sit web tal-Uffiċċju:

<https://euipo.europa.eu/ohimportal/mt/vacancies>

Applikazzjonijiet mibgħuta bil-kurrier għandhom ikunu indirizzati lil:

Chairperson of the Management Board
EUIPO – European Union Intellectual Property Office
Avenida de Europa, 4
E - 03008 Alicante
SPAIN

L-applikazzjonijiet għandhom jaslu qabel nofsillejl fi 11/01/2018.

Jekk jogħġbok ara, b'mod partikolari, li timla t-taqsimiet kollha tal-formola. Il-formoli ta' applikazzjoni li ma jkunux mimlijin (pereżempju, il-formoli li fihom noti bħal "ara s-CV jew ittra ta' motivazzjoni mehmuża") mhumiex ser jiġu kkunsidrati.

Il-kandidati li jiġu mistiedna għal intervista (ara l-punt 5 "Proċedura tal-Għażla") se jrin jintalbu wkoll jippreżentaw, sad-data tal-intervista, id-dokumenti ta' sostenn rilevanti fir-rigward tar-rekwiżiti bażiċi elenkati, u kwalifiki oħrajn u esperjenza ddikjarati fl-applikazzjoni tagħhom:

- Kopja ta' dokument ta' identità (bħal passaport jew karta tal-identità);
- Kopji tad-diplomi;
- Kopji taċ-ċertifikati relatati mal-esperjenza professjonali msemmija f'punt 3.

Dokumenti oħrajn, b'mod partikolari, il-curriculum vitae, mhumiex ser jiġu kkunsidrati. Għandek tkun taf li kwalunkwe kwalifika jew esperjenza professjonali li ma tistax tiġi sostnuta b'evidenza dokumentata, bħal kopji ta' diplomi jew ċertifikati ta' impjeg, mhux ser tiġi kkunsidrata u dan jista' jirriżulta fir-rifjut tal-applikazzjoni.

8. OPPORTUNITAJIET INDAQS

L-Uffiċċju japplika politika ta' opportunitajiet indaqs u jaċċetta applikazzjonijiet mingħajr distinzjoni fuq bażi ta' sess, razza, kulur, oriġini etnika jew soċjali, karatteristiċi ġenetiċi, lingwa, reliġjon jew twemmin, opinjoni politika jew ta' xorta oħra, appartenenza għal minoranza nazzjonali, proprjetà, twelid, diżabbiltà, età jew orjentazzjoni sesswali.

9. PROTEZZJONI TAD-DATA PERSONALI

Bħala l-korp responsabbli mill-organizzazzjoni tal-għażla, l-Uffiċċju jggarantixxi li d-data personali tal-applikanti tiġi pproċessata kif meħtieġ mir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data (ĠU L 8, 12.1.2001, p. 1). Dan japplika b'mod partikolari għall-kunfidenzjalità u għas-sigurtà ta' din id-data.

10. APPELL

Jekk kandidat iqis li ntlaqat b'mod negattiv minn deċiżjoni partikolari, jista' jressaq ilment skont l-Artikolu 90(2) tar-Regolamenti tal-Persunal tal-Uffiċċjali tal-Unjoni Ewropea ("Regolamenti tal-Persunal"), f'dan l-indirizz li ġej:

EUIPO – European Union Intellectual Property Office
Human Resources Department
Avenida de Europa, 4
E- 03008 Alicante
SPAIN

Hu jista' jippreżenta ukoll appell ġudizzjarju skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal lil:

General Court
Rue du Fort Niedergrünewald
L – 2925 Luxembourg
LUXEMBOURG

Għad-dettalji dwar kif jiġi ppreżentat appell, jekk jogħġbok ikkonsulta s-sit web tal-Qorti Ġenerali: https://curia.europa.eu/jcms/jcms/Jo2_7033/mt/

11. AKTAR INFORMAZZJONI

Tista' tikseb aktar informazzjoni mingħand:

Is-Sinj. Susana PÉREZ FERRERAS
Direttur tad-Dipartiment tar-Riżorsi Umani
EUIPO – European Union Intellectual Property Office
Office AA1-P5-A180
Avenida de Europa 4
E-03008 Alicante
SPAIN
e-mail: Susana.PEREZ@euipo.europa.eu

L-applikanti huma mfakkra li l-ħidma tal-kumitati tal-għażla hija kunfidenzjali. L-applikanti ma jistgħux jagħmlu kuntatt dirett jew indirett ma' membri ta' dawn il-kumitati u dan lanqas ma jista' jsir f'isimhom minn xi ħaddieħor.

**Kwalunkwe referenza f'dan l-avviż għal-persuna tas-sess maskili għandha titqies li tikkostitwixxi wkoll referenza għas-sess femminili.*

**F'każ li jkun hemm diskrepanzi bejn id-diversi verżjonijiet lingwistiċi, għandha tipprevali dik bil-lingwa Inġliża.*